

राज्यातील अल्पसंख्याक समाजातील लोकांसाठी  
हेल्पलाईन सुविधेकरिता अनुदान वितरित करणेबाबत -  
सन २०१४-१५

महाराष्ट्र शासन  
अल्पसंख्याक विकास विभाग  
शासन निर्णय क्रमांक: हेल्पसु-२०१४/प्र.क्र.६०/का-७  
मंत्रालय, मुंबई- ४०० ०३२  
तारीख: १४/०६/२०१४

वाचा -

- १) शासन निर्णय क्रमांक: अल्पसंख्याक विकास विभाग, क्र. अवि-२००९/प्र.क्र.५७/०९/का-१, दि. ०५ फेब्रुवारी, २००९,
- २) शासन निर्णय क्रमांक: अल्पसंख्याक विकास विभाग, क्र. बियुडी-२०१४/प्र.क्र.४४/१४/का.७, दि. १५/०४/२०१४
- ३) शासन परिपत्रक क्रमांक: वित्त विभाग, क्र. अर्थसं-२०.१४/प्र.क्र.६६/अर्थसंकल्प-३, दि. १७/०४/२०१४
- ४) सचिव, महाराष्ट्र राज्य अल्पसंख्याक आयोग, मुंबई यांचे पत्र क्र. राअआ/हे.अ.मा./१०८८/२०१४, दि. २१/०४/२०१४
- ५) शासन निर्णय क्रमांक: सचिव, महाराष्ट्र राज्य अल्पसंख्याक आयोग, मुंबई यांचे पत्र क्र. राअआ/आस्था/ ११६२/२०१४, दि. ६/०५/२०१४

शासन निर्णय-

संदर्भ क्र.१ येथील शासन निर्णयान्वये अल्पसंख्याक समुदायातील लोकांना शासकीय कामकाजाबाबत वेळोवेळी उद्भवणाऱ्या अडचणीबाबत मार्गदर्शन करण्यासाठी व शासनाने अल्पसंख्याक समाजासाठी सुरु केलेल्या विविध योजनांबाबत लोकांच्या शंकाचे निरसन करण्यासाठी महाराष्ट्र राज्य अल्पसंख्याक आयोगाच्या कार्यालयात एक हेल्पलाईन सुविधा योजना कार्यान्वित करण्यात आली आहे. सन २०१४-१५ या आर्थिक वर्षात या योजनेच्या अंमलबजावणीसाठी “मागणी क्र. झेड ई-१, मुख्य लेखा शिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (११) हेल्पलाईनकरिता सहायक अनुदान (२२३५ ए-१७८) या लेखाशीर्षाखाली रु. २५ लक्ष इतका नियतव्यय मान्य असून, संदर्भ क्र. २ येथील परिपत्रकानुसार चालू वर्षातील पहिल्या ४ महिन्यासाठी एकूण रु.१० लक्ष इतकी तरतूद वितरणासाठी उपलब्ध आहे.

२. महाराष्ट्र राज्य अल्पसंख्याक आयोगाने संदर्भ क्र. ४ व ५ येथील पत्रान्वये केलेल्या विनंतीस अनुसरून सन २०१४-१५ या वर्षात हेल्पलाईन सुविधेच्या अंमलबजावणीकरीता रु.५,००,०००/- (रुपये पाच लक्ष फक्त) एवढी रक्कम वितरित करण्यास या शासन निर्णयाद्वारे मान्यता देण्यात येत आहे. सदर रक्कम सचिव, महाराष्ट्र राज्य अल्पसंख्याक आयोग, मुंबई यांच्या स्वाधीन करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील.

३. सचिव, महाराष्ट्र राज्य अल्पसंख्याक आयोग, मुंबई यांना सन २०१४-१५ करिता मंजूर करण्यात आलेल्या एकूण रु. ५,००,०००/- (रुपये पाच लक्ष फक्त) एवढ्या निधीच्या मर्यादेत अर्थसंकल्प वितरण प्रणालीतून आहरण व संवितरण करण्यास या शासन निर्णयान्वये मंजूरी देण्यात येत आहे. रु. ५,००,०००/-

(रुपये पाच लक्ष फक्त) एवढ्या रकमेचा धनादेश “सचिव, महाराष्ट्र राज्य अल्पसंख्याक आयोग, मुंबई” यांच्या नावाने काढण्यात यावा. या आदेशान्वये वितरित करण्यात आलेल्या रकमेतून केलेल्या खर्चाचा तपशील व उपयोगिता प्रमाणपत्र (Utilization Certificate) महाराष्ट्र राज्य अल्पसंख्याक आयोगाने शासनास सादर करावे. सदरहू अनुदान वितरीत करताना वित्तीय नियम /विनियम/शासन निर्णय महालेखाकार यांचे निरीक्षण अहवाल इ.ची तपासणी करून आयोगाने अनुदान वितरीत करावे त्याचप्रमाणे संदर्भ क्र.३ येथील दिनांक १७.०४.२०१४ च्या शासन परिपत्रकाद्वारे लेखानुदान वितरणाबाबत विहीत केलेल्या सर्व अटी व शर्तीचे पालन करण्याची जबाबदारी महाराष्ट्र राज्य अल्पसंख्याक आयोगावर राहिल.

४. या योजनेंतर्गत होणारा खर्च “मागणी क्र. झेड ई-१, मुख्य लेखा शिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (११) हेल्पलाईनकरिता सहायक अनुदान (२२३५ ए-१७८) या लेखाशीर्षाखाली सन २०१४-१५ या वर्षाकरिता मंजूर अनुदानातून भागविण्यात यावा.

५. हा शासन निर्णय नियोजन विभागाने त्यांच्या अनौपचारिक संदर्भ क्र.१५८/का.१४७५, दि. १६/०५/२०१४ अन्वये दिलेल्या सहमतीस तसेच वित्त विभाग, अनौपचारिक संदर्भ क्र.५४३/१४/व्यय-४, दि.४/०६/२०१४ अन्वये प्राप्त अभिप्रायानुसार प्रशासकिय विभागास असलेल्या अधिकारात निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६०४१७५१४४१३१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व्यंकटेश भट)

अवर सचिव, महाराष्ट्र शासन

प्रत,

१. सचिव, महाराष्ट्र राज्य अल्पसंख्याक आयोग, मुंबई.
२. प्रधान महालेखापाल, महाराष्ट्र १/२ (लेखा व अनुज्ञेयता), मुंबई / नागपूर,
३. प्रधान महालेखापाल, महाराष्ट्र १/२ (लेखा परीक्षा), मुंबई / नागपूर,
४. अधिदान व लेखा अधिकारी, मुंबई,
५. निवासी लेखापरीक्षा अधिकारी, मुंबई,
६. अपर मुख्य सचिव, अल्पसंख्याक विकास विभाग यांचे वरीष्ठ स्वीयसहायक, मंत्रालय, मुंबई.
७. नियोजन विभाग (१४७५) /वित्तविभाग (व्यय-४)
८. निवडनस्ती (का.७).